



சிவகங்கை மாவட்டம் திருப்பத்துாரில் மாண்புமிகு சர்க்காரார்களால் வெளியிடப்பட்ட ஐம்பது தீவிரகடனம் ஆணை முன்னிட்டு பள்ளி மாணவ மாணவிகள் மாற்றுத் திறனாளிகளுக்கு நலத்திட்ட உதவிகளை அமைச்சர் கே.ஆர்.பெரியசுப்பன் வழங்கினார். உடன் பூக்கடை பாண்டி, மாவட்ட விளையாட்டு மேம்பாட்டு அணி அமைப்பாளர் கே.எஸ்.நாராயணன் உட்பட நிர்வாகிகள் கலந்து கொண்டனர்.

மூப்பிலாத் தேன் தமிழில்

இறவாக் கவிதைகள் படைத்தீட்டவர் கவியரசர் கண்ணதாசன்!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஜூன் 25-
கவியரசர் கண்ணதாசன்
பிறந்த நாளையொட்டி, முதல்வர்
மு.க.ஸ்டாலின் அவர்கள் வெளி
யிட உள்ள சமூக வலைதளப்
பதிவில், இறவாக் கவிதைகள்
படைத்தீட்டவர் என்று பாராட்டி
யுள்ளார்.

இது தொடர்பாக கவியரசு கண்
ணதாசன் அவர்களின் பிறந்த
நாளையொட்டி, தமிழ்நாடு முதல
மைச்சர் மு.க.ஸ்டாலின் அவர்கள்



வெளியிட்டுள்ள சமூக வலைதளப்
பதிவு வருமாறு:-

மூப்பிலாத் தேன்தமிழில் இற
வாக் கவிதைகள் படைத்தீட்ட
கவியரசர் கண்ணதாசன் அவர்
களது பிறந்தநாளில் அவரைப்
போற்றி வணங்குகிறேன்!

காலத்தால் வெல்ல முடியாத
மாமேதைகள் தங்கள் கலைப்
படைப்புகளால் உலகம் உள்ள
வரை நம் உள்ளத்தில் நிலைத்து
நிற்பார்கள்!

இவ்வாறு முதல்வர் மு.க.ஸ்டாலின்
அவர்கள் பதிவிட்டுள்ளார்.

பிறந்த நாளையொட்டி - இன்று

முன்னாள் பிரதமர் வி.பி.சிங் சிலைக்கு மாலை!

சென்னையில் அமைச்சர்கள் அணிவிக்கிறார்கள்!

சென்னை, ஜூன் 25-
மேனாள் இந்தியப் பிர
தமர் சமூகநீதிக் காவலர்
வி.பி. சிங் அவர்களின்
95ஆவது பிறந்த நாள் -
இன்று வருவதையொட்டி
மலர்துவி மரியாதை
செலுத்துகிறார்கள்.

தமிழ்நாடு அரசின் சார்
பில், மேனாள் இந்தியப்
பிரதமர் சமூகநீதிக் காவ
லர் விஸ்வநாத் பிரதாப்
சிங் என்னும் வி.பி.சிங்
அவர்களின் 95 ஆவது
பிறந்த நாளை முன்னிட்டு,
அமைச்சர் பெருமக்கள்,
இன்று (25.6.2025) காலை
9.30 மணியளவில்
சென்னை, மாநிலக் கல்
லுரி வளாகத்தில் நிறுவப்
பட்டுள்ள அன்னாரது திரு
வருவச்சிலைக்கு மாலை
அணிவித்து மலர்துவி மரி
யாதை செலுத்துகிறார்
கள்.

வி.பி.சிங் அவர்கள்
1931ஆம் ஆண்டு ஜூன்
மாதம் 25ஆம் நாள் அலகா

பாத் நகரில் அரச குடும்ப
வாரிசாகப் பிறந்தார்.
டேராடூன் கர்னல் பிரவுன்
பள்ளியில் தமது பள்ளிப்
படிப்பை முடித்த பின்பு,
புனே பெர்குஷன் கல்லுரி
யில் பயின்று இளங்கலைப்
பட்டம் பெற்றார்.
மேலும், 1950ஆம் ஆண்டு
அலகாபாத் பல்கலைக்கழ
கத்தில் சட்டக் கல்வி
பயின்று பட்டம் பெற்
றார்.

வி.பி.சிங் அவர்கள் சட்
டக் கல்லுரியில் படிக்கும்
காலத்திலேயே காந்திய
இயக்கத்தில் தீவிரமாக
ஈடுபட்டார். இதனைத்
தொடர்ந்து, சர்வோதய
சமாஜத்தில் இணைந்து,
பூமிதான இயக்கத்தில் பங்
கெடுத்துத் தமக்குச் சொந்
தமான நிலங்கள் முழுவ
தையும் தானமாக
வழங்கினார். 1969ஆம்
ஆண்டு உத்தரப்பிரதேச
சட்டமன்ற உறுப்பினர்,
1971 ஆம் ஆண்டு நாடா
ளுமன்ற உறுப்பினர், 1974

ஆம் ஆண்டு இந்திரா
காந்தி மந்திரி சபையில்
வர்த்தகத் துறை துணை
அமைச்சர் போன்ற பல்
வேறு பதவிகளை வகித்
தார்.

1980ஆம் ஆண்டு உத்த
ரப்பிரதேச மாநில முதல
மைச்சராகத் தேர்ந்தெடுக்
கப்பட்டு, அடித்தட்டு
மக்கள் பயன்பெறும்
வகையில் பல்வேறு நல்லத்
திட்டங்களை கொண்டு
வந்தார். வி.பி.சிங் அவர்
கள் 1984ஆம் ஆண்டு ஒன்
றிய அரசின் நிதியமைச்சர்
மற்றும் பாதுகாப்புத்துறை
அமைச்சர் ஆகிய பதவி
களை வகித்தார். இத
னைத் தொடர்ந்து, 1989
ஆம் ஆண்டு இந்தியப் பிர
தமராகத் தேர்ந்தெடுக்
கப்பட்டார்.

தமிழ்நாட்டு மக்களின்
வாழ்வதாரப் பிரச்சனை
யான காவிரிப் பிரச்சினைக்
காக நடுவர் மன்றம்
அமைத்தார். சென்னை
யில் அமைந்துள்ள உள்

நாட்டு விமான நிலையத்
திற்கு, பெருந்தலைவர்
காமராஜர் பெயரையும்,
பன்னாட்டு விமான நிலை
யத்திற்கு, பேரறிஞர் அண்
ணாவின் பெயரையும்
குட்டினார். அண்ணல்
அம்பேத்கர் அவர்களுக்குப்
பாரத ரத்னா விருது
வழங்க வேண்டும் என்ற
நீண்டகாலக் கோரித்
தையை நிறைவேற்றினார்.
முத்தமிழறிஞர் கலை
ஞர் அவர்கள் “அரசியல்
நாகரீகத்துக்கும், பண்
பாட்டுக்கும், உயர்ந்த லட்
சியங்களுக்கும் அடையா
ளச் சின்னமாக விளங்கிய
வர் வி.பி.சிங்” என்று கூறி
யுள்ளார்.

பிற்படுத்தப்பட்ட மக்க்
ளுக்கு இடஒதுக்கீடு வழங்
குவதற்காக B.P. மண்டல்
அவர்கள் தலைமையில்
இரண்டாவது பிற்படுத்தப்
பட்டோர் ஆணையத்தால்
சமூக ரீதியாகவும், கல்வியி
யும் பின்தங்கிய பிற்படுத்த
ப்பட்ட வகுப்பினர்
என்று அழைக்கப்படும்
சமூகத்திற்கு அரசுப் பணி
யிடங்களில் 27 விழுக்காடு
இட ஒதுக்கீட்டை வழங்க
லாம் என்ற பரிந்துரை
யைச் செயல்படுத்தியவர்
சமூகநீதிக் காவலர் வி.பி.
சிங் அவர்கள்.

வி.பி.சிங் அவர்களின்
புகழுக்குப் பெருமை
சேர்க்கின்ற வகையில்
தமிழ்நாடு அரசின் சார்
பில், சென்னை, மாநிலக்
கல்லுரி வளாகத்தில்
அமைக்கப்பட்டுள்ள அன்
னாரது திருவுருவச் சிலை
27.11.2023 அன்று மாண்பு
மிகு தமிழ்நாடு முதலமைச்
சர் அவர்களால் திறந்து
வைக்கப்பட்டது.

ஆண்டுதோறும் தமிழ்
நாடு அரசின் சார்பில் திரு.
வி.பி.சிங் அவர்களின்
பிறந்த நாளான ஜூன் 25
ஆம் நாள் அரசு விழாவாக
மிகச் சிறப்பான முறையில்
கொண்டாடப்பட்டு வரு
கிறது.

அதன்படி, 25.6.2025
அன்று மேனாள் இந்தியப்
பிரதமர் சமூக நீதிக் காவ
லர் வி.பி. சிங் அவர்களின்
திருவுருவச்சிலைக்கு
அமைச்சர் பெருமக்கள்,
நாடாளுமன்ற, சட்ட
மன்ற உறுப்பினர்கள்,
மேயர், துணை மேயர்,
உள்ளாட்சி அமைப்பு
களின் பிரதிநிதிகள் மற்
றும் அரசு உயர் அலுவலர்
கள் கலந்து கொண்டு
சிறப்பிக்கிறார்கள்.



கழகத் தலைவர், முதலமைச்சர் மு. க.ஸ்டாலின் அவர்களின் 72 வது பிறந்தநாள் முன்னிட்டு கழக இலக்கிய அணி சார்பில் விருந்தாசலத்தில் முன்னாள் சட்டமன்ற உறுப்பினர் வி.பி. கலைச்செல்வன் நிகழ்ச்சி ஏற்பாட்டில் மாபெரும் கைப்பந்து போட்டி நடைபெற்றது. வெற்றி பெற்ற அணிகளுக்கு கடலூர் தேருத் மாவட்டக் கழகச் செயலாளர், அமைச்சர் சி.வி.கணேசன், கழக இலக்கிய அணிச் செயலாளர் வி.பி.கலைராஜன் பரிசுகளை வழங்கினர். உடன் விருந்தாசலம் நகரக் கழகச் செயலாளர் தண்டபாணி, ஒன்றியச் செயலாளர்கள் தி.வேல்முருகன், கனக. கோவிந்தசாமி, கோட்டேரி பழனி, கரேஷ், மங்கலம்பேட்டை செல்வம் மற்றும் சேலஞ்சர்ஸ் கைப்பந்து கழக தலைவர் சலீம், செயலாளர் மோகன், தமிழ்நாடு கைப்பந்து கழக செயலாளர் மாட்டின், சதாசர், நிர்வாகிகள் சமீதின், மார்க்கெட் நாகராஜன் மற்றும் கழக நிர்வாகிகள் உள்ளனர்.

தமிழ் உள்ளிட்ட பிற செம்மொழிகளை புறக்கணித்து

சமஸ்கிருதத்திற்கு மிதமிஞ்சிய நீதி ஒதுக்கீடு செய்வதா?

மனிதநேய மக்கள் கட்சியின் தலைவர் பேராசிரியர் எம்.எச். ஜவாஹிருல்லா கண்டனம்!

சென்னை, ஜூன் 25-
ஒன்றிய அரசு சமஸ்கிரு
தத்திற்கு அதிக நிதி ஒதுக்கீடு
செய்வது குறித்து பேராசிரி
யர் எம்.எச்.ஜவாஹிருல்லா
விடுத்துள்ள அறிக்கை வரு
மாறு:-

2014-15 முதல் 2024-25
வரையிலான பத்து ஆண்டு
களில் ஒன்றிய அரசு சமஸ்கிரு
த மொழியைப் பரப்ப
ரூ.2532.59 கோடி நிதி ஒதுக்
கியுள்ளது. இது தமிழ்,
தெலுங்கு, கன்னடம், மலைய
யாளம் மற்றும் ஒரியா
ஆகிய ஐந்து செம்மொழிக
ளுக்குச் சேர்த்து ஒதுக்கப்
பட்ட ரூ.147.56 கோடியை
விட 17 மடங்கு அதிகமா
கும் என்று தகவல் அறியும்



உரிமை (RTI) மூலம் பெற்ற
தகவலை ஆங்கில நாளிதழ்
ஒன்று வெளியிட்டுள்ளது.
ஆண்டுக்குச் சராசரியா
கச் சமஸ்கிருதத்திற்கு
ரூ.230.24 கோடி வழங்கப்
பட்டிருக்கிறது. ஆனால்
மற்ற ஐந்து செம்மொழிக
ளுக்குச் சராசரி ஆண்டு நிதி
ரூ.13.41 கோடி மட்டுமே
ஒன்றிய பா.ஜ.க. அரசு

ஒதுக்கி தனது வெறுப்பு
ணர்வை வெளிப்படுத்தி
யுள்ளது. இந்த பாரபட்ச
மான போக்கை வன்மை
யாகக் கண்டிக்கிறேன்.

2004ல் முதன் முதலாகச்
செம்மொழி அங்கீகாரம்
பெற்ற தமிழுக்கு, மொத்
தம் ரூ.113.48 கோடி மட்
டுமே ஒதுக்கப்பட்டுள்ளது.
- இது சமஸ்கிருதம் பெற்ற
தொகையை விட 22
மடங்கு குறைவு.

இந்தியாவின் மக்கட்
தொகையில் 22% மக்கள்
தமிழ், தெலுங்கு, கன்ன
டம், மலையாளம் மற்றும்
ஒரியா மொழி பேசுகிறார்
கள். ஆனால் சமஸ்கிருதம்
பேசுபவர்கள் மிகவும்

சொற்பொழைவர்களே.
சமீபத்தில் மதுரையில்
ஒன்றிய உள்துறை அமைச்
சர் திரு. அமிதஷா இந்தியா
வின் தலைசிறந்த மொழி
தமிழ் என்று பேசியது
வெறும் பசப்பு உள்த்தை
கள் மட்டுமே என்பதை
இந்த புள்ளிவிவரங்கள்
வெளிப்படுத்துகின்றன.

தமிழ் மற்றும் பிற செம்
மொழிகளுக்கு மொழிக
ளுக்கான உரிய அங்கீகாரம்,
நிதி மற்றும் வளர்ச்சித் திட்டங்களை ஒன்றிய அரசு
உடனடியாக வழங்க
வேண்டுமெனக் கேட்டுக்
கொள்கிறேன்.

இவ்வாறு அவர் தமது
அறிக்கையில் கூறியுள்ளார்.

‘புதுமைப் பெண்’ ‘தமிழ்ப் புதல்வன்’ திட்டப் பயன்கள்!

திருநங்கையர்களுக்கு நிபந்தனைகள் தளர்வு!

சென்னை, ஜூன் 25 -
திருநங்கையர்களுக்கு
புதுமைப் பெண் மற்றும்
தமிழ்ப் புதல்வன் திட்டங்
களை விரிவுபடுத்தி தகுதி
நிபந்தனைகள் தளர்வு செய்
யப்பட்டுள்ளன.

தமிழ்நாடு அரசின்
பெண்களுக்கான மேம்
பாட்டுத் திட்டங்களில் முக்
கியத்துவம் வாய்ந்த ‘புது
மைப் பெண்’ மற்றும்
‘தமிழ்ப் புதல்வன்’ திட்டங்
களின் கீழ் பயன்பெறுவதற்
கான தகுதி வரம்புகளில்
அரசு பள்ளி மற்றும் அரசு
உதவி பெறும் பள்ளிகளில்
(தமிழ் வழியில்) 612 வகுப்பு
வரை தமிழ் வழியில் படித்த
ருக்க வேண்டும் என்ற நிபந்
தனை இருந்தது. இந்த நிபந்
தனையை திருநங்கை,
திருநம்பி மற்றும் இடைபா
லினத்தவர்களுக்கு முழுவது
மாக தளர்வு செய்து ஆணை
வெளியிடப்பட்டுள்ளது.

அரசுப் பள்ளி மாணவிக
ளின் உயர்கல்வியை ஊக்கு
விக்க 05.09.2022 அன்று
‘புதுமைப் பெண் திட்டம்’
தொடங்கப்பட்டது. இத்
திட்டத்தின் கீழ், 6ஆம்
வகுப்பு முதல் 12ஆம்
வகுப்பு வரை அரசுப் பள்ளி
யில் பயின்று உயர்கல்வி
பயிலும் அனைத்து மாணவி
களுக்கும் பட்டப்படிப்பு,
பட்டயப்படிப்பு, தொழிற்
படிப்பு ஆகியவற்றை
இடைநிற்றல் இன்றி முடித்
தும் வரை மாதம் ரூ.1,000/
வழங்கப்படுகிறது. இத்திட்டத்தின்
மூலம் பெற்ற விரும்பும்
திருநங்கை, திருநம்பி மற்
றும் இடைபாலினர் உள்
அனைத்து திருநங்கையர்
களுக்கும் விரிவுபடுத்தப்பட்
டுள்ளது.

நாட்டிற்கு முன்னோடி
யாக, திருநங்கை, திருநம்பி
மற்றும் இடைபாலினத்த
வர்களின் நல்வாழ்விற்
காகப் பல்வேறு புதுமையான
திட்டங்களை தமிழ்நாடு

தமிழ்நாடு அரசு ஆணை!

அரசு செயல்படுத்தி வருகி
றது. இவர்களின் சமூக
பொருளாதார மேம்பாட்
டையும், வாழ்க்கையில்
வெற்றிபெறவும் உயர்கல்வி
இன்றியமையாதது என்
பதை உணர்ந்து, நிதிநிலை
அறிக்கையில் சிறப்பு அறி
விப்பு வெளியிடப்பட்டது.
அந்த அறிவிப்பின்படி, ‘புது
மைப் பெண்’ மற்றும்
‘தமிழ்ப்புதல்வன்’ திட்டங்
களின் கீழ் உயர்கல்வி பயி
லும் மாணவ, மாணவியர்க்
கும் மாதந்தோறும்
ரூ.1,000/ உதவித்தொகை
வழங்கும் திட்டம் திரு
நங்கை, திருநம்பி மற்ற
ும் இடைபாலினர் உள்
அனைத்து திருநங்கையர்
களுக்கும் விரிவுபடுத்தப்பட்
டுள்ளது.

இதனைத் தொடர்ந்து,
இத்திட்டங்களில் பயன்பெ
றுவதற்கான தகுதி வரம்புக
ளில் அரசுப் பள்ளிகள் மற்
றும் அரசு உதவி பெறும்
பள்ளிகளில் தமிழ் வழியில்
6 முதல் 12 ஆம் வகுப்பு
வரை படித்திருக்க வேண்
டும் என்ற நிபந்தனை, திரு
நங்கை, திருநம்பி மற்றும்
இடைபாலினர் உள்ளிட்ட
அனைத்து திருநங்கையர்
களுக்கும் முழுவதுமாக நீக்
கப்பட்டுள்ளது.

இந்தத் தளர்வின்படி,
மேற்கண்ட திட்டத்தின்
கீழ் பயன்பெற விரும்பும்
திருநங்கை, திருநம்பி மற்
றும் இடைபாலினர் உள்
ளிட்ட அனைத்து திருநங்
கையர்களுக்கும் தமிழ்நாடு
திருநங்கைகள் நல வாரியத்

தால் வழங்கப்பட்ட அடை
யான அட்டையினை சான்
றாகச் சமர்ப்பித்து இத்திட்ட
த்தில் பயன்பெறலாம்.

எனவே, பள்ளிப் படிப்
பைப் முடித்து, தற்போது
பட்டயம், பட்டயம் மற்றும்
தொழிற்படிப்பு பயின்று
வரும் திருநங்கை, திருநம்பி
மற்றும் இடைபாலினர் உள்
ளிட்ட அனைத்து திருநங்
கையர்களுக்கும் உயர்கல்வியில்
சேர்ந்து, தாங்கள் பயிலும்
உயர்கல்வி நிறுவனத்தின்
மூலம் ‘புதுமைப் பெண்’ மற்
றும் ‘தமிழ்ப்புதல்வன்’ திட்டங்களில்
UMIS இணையதளம் மூலம்
விண்ணப்பித்து,
தங்களின் கல்வி இலக்கு
களை அடைந்து பயனடை
யுமாறு கேட்டுக் கொள்ளப்
படுகிறது.

மேற்கண்டவாறு சமூக
நல ஆணையர் தெரிவித்
துள்ளார்.

தி.மு.க. கல்வியாளர் அணி

நிர்வாகிகள் நியமனம்

தலைமைக் கழக அறிவிப்பு

மதுரையில் 01.06.2025 அன்று நடைபெற்ற தி.மு.க. பொதுக்குழுவில்
தி.மு.க. சட்ட திட்டம் விதி 31, பிரிவு 21-ன்படி, கழகத் தலைவர் அவர்களால்
அறிவிக்கப்பட்ட தி.மு.க. கல்வியாளர் அணி நிர்வாகிகள் பின்வருமாறு
அறிவிக்கப்படுகிறது.

தி.மு.க. கல்வியாளர் அணி



தலைவர்

புலவர் ந.செந்தலை கவுதமன், பி.லிட்., எம்.ஏ., பி.எட்.,



செயலாளர்

முனைவர் தமிழ்ச்சி தங்கப்பாண்டியன், எம்.ஏ., பி.எச்.டி., எம்.பி.,

“அண்ணா அறிவாலயம்”
சென்னை - 600 018,
நாள் : 23-06-2025.

துரைமுருகன்,
பொதுச்செயலாளர்,
தி.மு.க.

தி.மு.க. மாற்றுத் திறனாளிகள் அணி

நிர்வாகிகள் நியமனம்

தலைமைக் கழக அறிவிப்பு

மதுரையில் 01.06.2025 அன்று நடைபெற்ற தி.மு.க. பொதுக்குழுவில்
தி.மு.க. சட்ட திட்டம் விதி 31, பிரிவு 22-ன்படி, கழகத் தலைவர் அவர்களால்
அறிவிக்கப்பட்ட தி.மு.க. மாற்றுத் திறனாளிகள் அணி நிர்வாகிகள்
பின்வருமாறு அறிவிக்கப்படுகிறது.

தி.மு.க. மாற்றுத் திறனாளிகள் அணி



தலைவர்

திரு. ரெ. தங்கம், எம்.காம்.,



செயலாளர்

பேராசிரியர் டி.எம்.என்.திபக, எம்.எஸ்பி.எஸ்., எம்.எஸ்சி., பி.எச்.டி.,

“அண்ணா அறிவாலயம்”
சென்னை - 600 018,
நாள் : 23-06-2025.

துரைமுருகன்,
பொதுச்செயலாளர்,
தி.மு.க.